


Faint, illegible text, likely bleed-through from the reverse side of the page.



A red circular stamp, likely a library or archival mark, with illegible text.

Faint, illegible text at the bottom of the page, possibly bleed-through or a second page of text.



SAN FRANGISK

MAL-KROCJATI

I.-Sittax-il Sena.

JANNAR - MARZU 1970.

Ghadd 1.

"Super Muros Tuos Jerusalem, Constitui Custodes"

LEHEN

L-ART IMQADDSA

QARI

LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh ghand "Giov. Muscat & Co. Ltd." — Valletta.


LEHEN L-ART IMQADDSA

QARI

MAHRUG MILL-KUMMISSARJAT

TAL-QABAR TA' KRISTU

F'MALTA



Is-Sittax-il Sena.

JANNAR - MARZU 1970.

Għadd 1.

X'FIH DAN IL-GĦADD

IMĦABBA LI TIBQA' (Id-Direzżjoni)	1
I'ttra Enciklika	2
Il-Ġurdan u l-Magħmudija ta' Ġesù (P. Mikiel Catania, O.F.M.) ...	5
Tgħid Skruplu ta' Kuxjenza? (B.L.)	10
Missierna San Pawl (Paulus)	12
Is-Sinagoga (P. Lett. Dionisju Mintoff, O.F.M.)	15
Il-Lhud, Barra u Ġewwa minn Pajjiżhom, fi Żmien Kristu (P. Norbert Ellul Vincenti, O.F.M.)	19
Ktieb il-Għerf (P. Guido Schembri, O.F.M.)	21
In-Nisa ta' l-Iskrittura Mqaddsa — Eva (Ir-Raheb)	25
Il-Muntanja Nebo (Mikiel)	27
Aħbarijiet ta' l-Art Imqaddsa	30
Aħbar ta' Niket (Luret Cutajar)	31
Mejtin	32

Direzżjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Ġiezu, il-Belt.

IMHABBA LI TIBQA'

Iż-żmien jimxi u jgħib u ma jhallix warajh hlief tifikriet biew jistgħu jkunu ta' tagħlim għal min irid jinqegħda bihom. Jistgħu jkunu tifikriet sbieħ, għolja, qaddisa li jsebbħu l-ħajja ta' min għamilhom u ta' min għarrabhom; jistgħu jkunu tifikriet koroh, ta' niket, ta' demm, ta' tbatija li jwaqqgħu fil-għib 'l min wettaqhom. Kemm is-sbieħ, kemm il-koroh iħallu risonanza fil-ħajja, li ħafna drabi ma tmute għax tibqa' tinħass fl-effetti tragiċi tagħha.

F'din is-sena 1970 qegħdin infakkru żewġ grajjiet kbar: wahda ntemmet fis-sena 70 wara Kristu, u l-oħra fl-1220 wara Kristu.

Fis-sena 70 Gerusalem waqgħet f'idejn l-eżerċtu ta' Vespasjanu u Titu, Wara li għarrbet assedju li żgur min jaqra Guzeppi Flavju jistqarr li ieħor bħalu ma għarrbitx id-dinja. Kien it-twertiq ta' profezija magħmula minn Gesù Kristu ftit snin qabel meta quddiem id-dehra ta' Gerusalem Huwa tenna: "Qegħdin taraw dawn il-ħwejjeg kollha (kien qiegħed iħares lejn it-tempju li d-dixxipli tiegħu xtaqu juruh)? Fuq kliemi ngħidilkom ma tibqax gebla fuq gebla, li ma tigix imgarrfa." (Matt. 24, 2) L-effetti ta' din il-herba għadhom jidhru sallum, għax minn dak it-Tempju tal-għaġeb, li Salamun kien bena b'tant għaqal u sengħa ma jidhirx hlief ħajt li ħdejh imorru jibku bla ebda tama ta' farag il-Lhud. Għal min irid jieħu tagħlima: il-ħwejjeg t'Alla jeħtieġ li jittieħdu bis-serjetà kollha, għax b'Alla ma jidhak hadd, u llum jew għada kulhadd irid jagħti kont ta' mġiebtu.



Il-grajja l-oħra li qed infakkru għax għalqet seba' mija u ħamsin sena hija l-mawra tal-Patrijarka Missierna San Frangisk fil-Palestina. Fl-1219 huwa niżel probabilment ħdejn Akri minn fejn laħaq il-kamp tal-Kroċjati fl-Egittu ħdejn Damjetta wara li kellem personalment lis-Sultan Melek-el-Kamel. U dak li mgħamlux il-Kroċjati bis-saħħa tal-armi, għamel San Frangisk bis-setgħa tal-imħabba. Is-saltna tal-Kroċjati ntemmet u għabet; ma qamitx aktar. Is-saltna tal-imħabba tkomplet, għada sħiħa, għada twettaq il-missjoni tagħha ta' għajnuna u paċi. Il-kelmiet tal-Iskrittura "Fuq is-swar tiegħek, Gerusalem, jiena poġġejt għassiesa, li ma' tul il-jum u ma' tul il-lejl ma jieqfux jgħannu l-għana tiegħek," (Isajija, 62, 6) donnhom inkitbu għal dawn il-għassiesa qalbiena li minkejja t-tbatija li għarrbu u d-demm li xerrdu għadhom hemm iħarsu l-aktar postijiet għeżież ta' din ir-religjon li nħolqot biew tkebbes u tkabbar l-imħabba.

Jalla din l-imħabba tkompli ssaltan minkejja s-sħab ikraħ li għaddej bħal-issa minħabba l-qagħda xejn sabiħa tal-pajjiżi tal-Lvant nofsani, biew il-gid li għamlet il-Knisja Kattolka u l-Ordni Frangiskana jkompli jixxerred fuq din l-art qaddisa li tibqa' għal dejjem, irridu u marridux l-art li rat it-Twelid u l-Mewt ta' min ried jifdina bit-tixrid ta' demmu.

ID-DIREZZJONI.